

(६१)

भाग

६० वर्ष पुगेका जागीरदारलाई अलग गर्ने

सूचना

निर्देशानुसार यो सूचित गरिन्छ कि सरकारी कर्मचारीहरू नोकरीबाट अलग हुने हद उमेर ६० वर्ष ठेक्ने निर्णय भएको हुनाले ६० वर्ष पुगेका कर्मचारीहरूलाई अब दुई महिनाको सूचना दिई नोकरीबाट अलग गराउने ०८।७।६ गते मन्त्रिमण्डलबाट निर्णय भएको सूचना आएकोले उपरोक्त कुरामा जनाउ दिनुपर्ने भएका सरकारी कर्मचारीहरूलाई तुरुन्तै जनाउ पठाई आइन्दा पनि लेखिएबमोजिम गर्न चाहिने आदेश पठाइदिनू भन्ने सूचना आएको हुनाले सोबमोजिम मन्त्रिमण्डलबाट निर्णय भएको मिति ०८।७।६ गतेदेखि २ महिनासम्मको सूचना दिई नोकरीबाट अलग गर्ने गराउने र पछिलाई पनि सोही हद कायम गरिदिने काम भए बेस होला । हाल जनाउ जाने जवानहरूको फाँट हालै यस विभागमा पठाई पछि बदला हुनेका हकमा पनि सोही बखत जनाउ पठाउने काम होस् भनी क. कि. दर्ताफाँटलाई लेखी गएको छ ।

का.मु. डिपुटि सेक्रेटरी

गृह (नियुक्ति) विभाग.

नोकरीबाट अलग हुने जागीरदारहरूका हकमा माथि लेखिएबमोजिमको तलब हालै लिन खान पाउने गरी अर्थविभागलाई सूचना भै गएकोले त्यस्ता जवानलाई हालैदेखि अड्डामा हाजिर हुन नपर्ने गरी सूचना पठाई उसभन्दा मुनिको जो छ, सो जवानलाई कायम मुकायम मुकरर गरी काम चलाउने गरी मिलाउने भएको छ ।

का.मु. डिपुटि सेक्रेटरी

गृह (नियुक्ति) विभाग

गोरखापत्र छापाखानाबाट प्रकाशित

आधिकारिकता मुद्रण विभागबाट प्रमाणित गरिएपछि मात्र लागु हुनेछ।